
shrImahAlakShmIstotram from Vishnu Purana

ಶ್ರೀಮಹಾಲಕ್ಷ್ಮೀಸ್ತೋತ್ರಂ ವಿಷ್ಣುಪುರಾಣಾಂತರ್ಗತಂ

Document Information



Text title : mahAlakShmI stotram

File name : mahaalaxmiistotra.itx

Category : devii, lakShmI, stotra, devI

Location : doc_devii

Author : Traditional

Proofread by : Ravin Bhalekar ravibhalekar at hotmail.com, Karthik Raman karthik.raman at gmail.com

Description-comments : Shri Vishnupurana amsha 1, adhyAya 9, shloka 117-149, also Gita Press Book 1774 Devi StotraRatnakara

Latest update : July 08, 2004, November 14, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org

ಶ್ರೀಮಹಾಲಕ್ಷ್ಮೀಸ್ತೋತ್ರಂ ವಿಷ್ಣುಪುರಾಣಾಂತರ್ಗತಂ



ಶ್ರೀಗಣೇಶಾಯ ನಮಃ .

ಶ್ರೀಪರಾಶರ ಉವಾಚ

ಸಿಂಹಾಸನಗತಃ ಶಕ್ರಸ್ಸಂಪ್ರಾಪ್ಯ ತ್ರಿದಿವಂ ಪುನಃ .

ದೇವರಾಜ್ಯೇ ಸ್ಥಿತೋ ದೇವೀಂ ತುಷ್ಟ್ವಾವಾಬ್ಜಕರಾಂ ತತಃ .. 1..

ಇಂದ್ರ ಉವಾಚ

ನಮಸ್ಯೇ ಸರ್ವಲೋಕಾನಾಂ ಜನನೀಮಬ್ಜಸಂಭವಾಂ . var ಸರ್ವಭೂತಾನಾಂ

ಶ್ರಿಯಮುನ್ನಿದ್ರಪದ್ಮಾಕ್ಷೀಂ ವಿಷ್ಣುವಕ್ಷಃಸ್ಥಲಸ್ಥಿತಾಂ .. 2..

ಪದ್ಮಾಲಯಾಂ ಪದ್ಮಕರಾಂ ಪದ್ಮಪತ್ರನಿಭೇಕ್ಷಣಾಂ

ವಂದೇ ಪದ್ಮಮುಖೀಂ ದೇವೀಂ ಪದ್ಮನಾಭಪ್ರಿಯಾಮಹಂ .. 3..

ತ್ವಂ ಸಿದ್ಧಿಸ್ತ್ವಂ ಸ್ವಧಾ ಸ್ವಾಹಾ ಸುಧಾ ತ್ವಂ ಲೋಕಪಾವನೀ .

ಸಂಧ್ಯಾ ರಾತ್ರಿಃ ಪ್ರಭಾ ಭೂತಿರ್ಮೇಧಾ ಶ್ರದ್ಧಾ ಸರಸ್ವತೀ .. 4..

ಯಜ್ಞವಿದ್ಯಾ ಮಹಾವಿದ್ಯಾ ಗುಹ್ಯವಿದ್ಯಾ ಚ ಶೋಭನೇ .

ಆತ್ಮವಿದ್ಯಾ ಚ ದೇವಿ ತ್ವಂ ವಿಮುಕ್ತಿಫಲದಾಯಿನೀ .. 5..

ಆನ್ವೀಕ್ಷಿಕೀ ತ್ರಯೀ ವಾರ್ತಾ ದಂಡನೀತಿಸ್ತ್ವ ಮೇವ ಚ .

ಸೌಮ್ಯಾಸೌಮ್ಯೈರ್ಜಗದ್ರೂಪೈಸ್ತ್ವ ಯೈತದ್ದೇವಿ ಪೂರಿತಂ .. 6..

ಕಾ ತ್ವನ್ಯಾ ತ್ವಾಮೃತೇ ದೇವಿ ಸರ್ವಯಜ್ಞಮಯಂ ವಪುಃ .

ಅಧ್ಯಾಸ್ತೇ ದೇವದೇವಸ್ಯ ಯೋಗಚಿಂತ್ಯಂ ಗದಾಭೃತಃ .. 7..

ತ್ವಯಾ ದೇವಿ ಪರಿತ್ಯಕ್ತಂ ಸಕಲಂ ಭುವನತ್ರಯಂ .

ವಿನಷ್ಟಪ್ರಾಯಮಭವತ್ತ್ವ ಯೇದಾನೀಂ ಸಮೇಧಿತಂ .. 8..

ದಾರಾಃ ಪುತ್ರಾಸ್ತಥಾಸ್ಸಗಾರಸುಹೃದ್ಧಾನ್ಯಧನಾದಿಕಂ .

ಭವತ್ಯೇತನ್ಮಹಾಭಾಗೇ ನಿತ್ಯಂ ತ್ವದ್ವೀಕ್ಷಣಾನ್ಮುಣಾಂ .. 9..

ಶರೀರಾರೋಗ್ಯಮೈಶ್ವರ್ಯಮರಿಪಕ್ಷಕ್ಷಯಃ ಸುಖಂ .

ದೇವಿ ತ್ವದ್ಧೃಷ್ಟಿದೃಷ್ಟಾನಾಂ ಪುರುಷಾಣಾಂ ನ ದುರ್ಲಭಂ .. 10..

ತ್ವಮಂಬಾ ಸರ್ವಭೂತಾನಾಂ ದೇವದೇವೋ ಹರಿಃ ಪಿತಾ . var ತ್ವಂ ಮಾತಾ

ಸರ್ವಲೋಕಾನಾಂ

ತ್ವಯೈತದ್ವಿಷ್ಣುನಾ ಚಾಂಬ ಜಗದ್ವ್ಯಾಪ್ತಂ ಚರಾಚರಂ .. 11..

ಮಾ ನಃ ಕೋಶಸ್ತಥಾ ಗೋಷ್ಠಂ ಮಾ ಗೃಹಂ ಮಾ ಪರಿಚ್ಛದಂ .
ಮಾ ಶರೀರಂ ಕಲತ್ರಂ ಚ ತ್ಯಜೇಥಾಃ ಸರ್ವಪಾವನಿ .. 12..
ಮಾ ಪುತ್ರಾನ್ಮಾ ಸುಹೃದ್ವರ್ಗಾನ್ಮಾ ಪಶೂನ್ಮಾ ವಿಭೂಷಣಂ .
ತ್ಯಜೇಥಾ ಮಮ ದೇವಸ್ಯ ವಿಷ್ಣೋರ್ವಕ್ಷಃಸ್ಥಲಾಶ್ರಯೇ .. 13..
ಸತ್ತೇನ ಸತ್ಯಶೌಚಾಭ್ಯಾಂ ತಥಾ ಶೀಲಾದಿಭಿರ್ಗುಣೈಃ .
ತ್ಯಜ್ಯಂತೇ ತೇ ನರಾಃ ಸದ್ಯಃ ಸಂತ್ಯಕ್ತಾ ಯೇ ತ್ವಯಾಸಮಲೇ .. 14..
ತ್ವಯಾಸವಲೋಕಿತಾಃ ಸದ್ಯಃ ಶೀಲಾದ್ಯೈರಖಿಲೈರ್ಗುಣೈಃ .
ಕುಲೈಶ್ಚರ್ಯೈಶ್ಚ ಪೂಜ್ಯಂತೇ ಪುರುಷಾ ನಿರ್ಗುಣಾ ಅಪಿ .. 15..
ಸ ಶ್ಲಾಘ್ಯಃ ಸ ಗುಣೀ ಧನ್ಯಃ ಸ ಕುಲೀನಃ ಸ ಬುದ್ಧಿಮಾನ್ .
ಸ ಶೂರಃ ಸ ಚ ವಿಕ್ರಾಂತೋ ಯಸ್ತ್ವಯಾ ದೇವಿ ವೀಕ್ಷಿತಃ .. 16..
ಸದ್ಯೋ ವೈಗುಣ್ಯಮಾಯಾಂತಿ ಶೀಲಾದ್ಯಾಃ ಸಕಲಾ ಗುಣಾಃ .
ಪರಾಂಗಮುಖೀ ಜಗದ್ಧಾತ್ರೀ ಯಸ್ಯ ತ್ವಂ ವಿಷ್ಣುವಲ್ಲಭೇ .. 17..
ನ ತೇ ವರ್ಣಯಿತುಂ ಶಕ್ತಾ ಗುಣಾಂಜಿಹ್ವಾಸಪಿ ವೇಧಸಃ .
ಪ್ರಸೀದ ದೇವಿ ಪದ್ಮಾಕ್ಷಿ ಮಾಸ್ಮಾಂಸ್ತಾಕ್ಷೀಃ ಕದಾಚನ .. 18..
ಶ್ರೀಪರಾಶರ ಉವಾಚ
ಏವಂ ಶ್ರೀಃ ಸಂಸ್ತುತಾ ಸಮ್ಯಕ್ ಪ್ರಾಹ ಹೃಷ್ಟಾ ಶತಕೃತುಂ .
ಶೃಣ್ವತಾಂ ಸರ್ವದೇವಾನಾಂ ಸರ್ವಭೂತಸ್ಥಿತಾ ದ್ವಿಜ .. 19..
ಶ್ರೀರುವಾಚ
ಪರಿತುಷ್ಟಾಸ್ಮಿ ದೇವೇಶ ಸ್ತೋತ್ರೇಣಾನೇನ ತೇ ಹರೇ .
ವರಂ ವೃಣೇಷ್ವ ಯಸ್ತ್ವಿಷ್ಟೋ ವರದಾಸಹಂ ತವಾಗತಾ .. 20..
ಇಂದ್ರ ಉವಾಚ
ವರದಾ ಯದಿಮೇದೇವಿ ವರಾರ್ಹೋ ಯದಿ ವಾಸಪ್ಯಹಂ .
ತ್ಪ್ರಲೋಕ್ಯಂ ನ ತ್ವಯಾ ತ್ಯಾಜ್ಯಮೇಷ ಮೇಽಸ್ತು ವರಃ ಪರಃ .. 21..
ಸ್ತೋತ್ರೇಣ ಯಸ್ತಥೈತೇನ ತ್ವಾಂ ಸ್ತೋಷ್ಯತ್ಯಭಿಃಸಂಭವೇ .
ಸ ತ್ವಯಾ ನ ಪರಿತ್ಯಾಜ್ಯೋ ದ್ವಿತೀಯೋಽಸ್ತು ವರೋ ಮಮ .. 22..
ಶ್ರೀರುವಾಚ
ತ್ಪ್ರಲೋಕ್ಯಂ ತ್ರಿದಶಶ್ರೇಷ್ಠ ನ ಸಂತ್ಯಕ್ಷ್ಯಾಮಿ ವಾಸವ .
ದತ್ತೋ ವರೋ ಮಯಾಸಯಂ ತೇ ಸ್ತೋತ್ರಾರಾಧನತುಷ್ಟಯಾ .. 23..
ಯಶ್ಚ ಸಾಯಂ ತಥಾ ಪ್ರಾತಃ ಸ್ತೋತ್ರೇಣಾನೇನ ಮಾನವಃ .
ಸ್ತೋಷ್ಯತೇ ಚೇನ್ನ ತನ್ಯಾಹಂ ಭವಿಷ್ಯಾಮಿ ಪರಾಂಗ್ಮುಖೀ .. 24..
ಶ್ರೀಪರಾಶರ ಉವಾಚ

ಏವಂ ವರಂ ದದೌ ದೇವೀ ದೇವರಾಜಾಯ ವೈ ಪುರಾ .
ಮೈತ್ರೇಯ ಶ್ರೀರ್ಮಹಾಭಾಗಾ ಸ್ತೋತ್ರಾರಾಧನತೋಷಿತಾ .. 25..
ಭೃಗೋಃ ಖ್ಯಾತ್ಯಾಂ ಸಮುತ್ಪನ್ನಾ ಶ್ರೀಃ ಪೂರ್ವಮುದಧೇಃ ಪುನಃ .
ದೇವದಾನವಯತ್ನೇನ ಪ್ರಸೂತಾಸ್ಮೃತಮಂಥನೇ .. 26..
ಏವಂ ಯದಾ ಜಗತ್ಸ್ವಾಮೀ ದೇವರಾಜೋ ಜನಾರ್ದನಃ .
ಅವತಾರಃ ಕರೋತ್ಯೇಷಾ ತದಾ ಶ್ರೀಸ್ತತ್ರಹಾಯಿನೀ .. 27..
ಪುನಶ್ಚಪದ್ಮಾ ಸಂಭೂತಾ ಯದಾಸದಿತೈರ್ಭವದ್ಧರಿಃ .
ಯದಾ ಚ ಭಾರ್ಗವೋ ರಾಮಸ್ತದಾಭೂದ್ಧರಣೀತ್ವಿಯಂ .. 28..
ರಾಘವತ್ವೇಭವತ್ಸೀತಾ ರುಕ್ಮಿಣೀ ಕೃಷ್ಣಜನ್ಮನಿ .
ಅನ್ಯೇಷು ಚಾವತಾರೇಷು ವಿಷ್ಣೋರೇಖಾಸನಪಾಯಿನೀ .. 29..
ದೇವತ್ವೇ ದೇವದೇಹೇಯಂ ಮಾನುಷತ್ವೇ ಚ ಮಾನುಷೀ .
ವಿಷ್ಣೋರ್ದೇಹಾನುರುಪಾಂ ವೈ ಕರೋತ್ಯೇಷಾಸ್ತನಸ್ತನುಂ .. 30..
ಯಶ್ಚೈ ತಶ್ಚಣುಯಾಜ್ಜನ್ಮ ಲಕ್ಷ್ಮ್ಯಾ ಯಶ್ಚ ಪರೇನ್ನರಃ .
ಶ್ರಿಯೋ ನ ವಿಚ್ಯುತಿಸ್ತಸ್ಯ ಗೃಹೇ ಯಾವತ್ಕುಲತ್ರಯಂ .. 31..
ಪರೃತೇ ಯೇಷು ಚೈವರ್ಷೇ ಗೃಹೇಷು ಶ್ರೀಸ್ತವಂ ಮುನೇ .
ಅಲಕ್ಷ್ಮೀಃ ಕಲಹಾಧಾರಾ ನ ತೇಷ್ವಾಸ್ತೇ ಕದಾಚನ .. 32..
ಏತತ್ತೇ ಕಥಿತಂ ಬ್ರಹ್ಮನ್ಯನ್ಮಾಂ ತ್ವಂ ಪರಿಪೃಚ್ಛಸಿ .
ಕ್ಷೀರಾಬ್ಧೌ ಶ್ರೀರ್ಯಥಾ ಜಾತಾ ಪೂರ್ವಂ ಭೃಗುಸುತಾ ಸತೀ .. 33..
ಇತಿ ಸಕಲವಿಭೂತ್ಯವಾಪ್ತಿಹೇತುಃ ಸ್ತುತಿರಿಯಮಿಂದ್ರಮುಖೋದ್ಗತಾ ಹಿ ಲಕ್ಷ್ಮ್ಯಾಃ .
ಅನುದಿನಮಿಹ ಪರೃತೇ ನೃಭಿಯೈರ್ವಸತಿ ನ ತೇಷು ಕದಾಚಿದಪ್ಯಲಕ್ಷ್ಮೀಃ .. 34..
.. ಇತಿ ಶ್ರೀವಿಷ್ಣುಪುರಾಣೇ ಮಹಾಲಕ್ಷ್ಮೀ ಸ್ತೋತ್ರಂ ಸಂಪೂರ್ಣಂ ..

Shri Vishnupurana amsha 1, adhyAya 9, 117-149

Proofread by Ravin Bhalekar ravibhalekar at hotmail.com and

Karthik Raman karthik.raman at gmail.com

shrImahAlakShmIstotram from Vishnu Purana

pdf was typeset on September 17, 2023

Please send corrections to sanskrit@cheerful.com

